

Prefabricated Structure Technology चा वापर करुन बीड जिल्हयातील १०० अंगणवाडी केंद्राचे बांधकाम करण्यास प्रशासकीय मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-एबावि-२०१५/प्र.क्र.३११/का-६
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
तारीख- ३० डिसेंबर, २०१५.

वाचा :-

१. मा.प्रधान सचिव यांचे क्र.एबावि-२०११/प्र.क्र.३५३/का.६, दिनांक ९.११.२०११ चे पत्र.
२. महिला व बाल विकास विभाग, शासन निर्णय क्र.एबावि-२०११/प्र.क्र.४६५/का.६, दिनांक २५.८.२०१२.
३. मुख्य कार्यकारी अधिकारी, जिल्हा परिषद, बीड यांचे जा.क्र.जिपबी/बाकवि/ले/१३९९/२०१५, दिनांक ८.१०.२०१५ चे पत्र
४. महिला व बाल विकास विभाग, शासन निर्णय क्र.एबावि-२००८/प्र.क्र.१७३/का.६, दिनांक १५.१.२०१०.

प्रस्तावना :-

अंगणवाडी केंद्र इमारत बांधकामासाठीची योजना सन २००८-०९ या आर्थिक वर्षापासून सुरु करण्यात आलेली आहे. अंगणवाडी केंद्र इमारत बांधकाम महाराष्ट्र राज्य लघु उद्योग महामंडळामार्फत करुन घेण्याचा निर्णय सुरुवातीस घेण्यात आला होता. तद्नंतर दिनांक १६ सप्टेंबर, २००९ च्या शासन निर्णयानुसार या अटीमध्ये शिथिलता देऊन सदरचे अंगणवाडी केंद्राचे बांधकाम प्राथम्याने ग्रामपंचायतीकडून किंवा स्थानिक परिस्थिती पाहून बांधकाम विभागाकडून करुन घेण्याबाबत निर्णय जिल्हयाचे मुख्य कार्यकारी अधिकारी, जिल्हा परिषद यांनी घेण्याबाबतचे आदेश देण्यात आलेले आहेत. तसेच संदर्भ क्र.४ येथील शासन निर्णय दिनांक १५ जानेवारी, २०१० नुसार राज्यभरात अंगणवाडी केंद्र बांधकाम एकाच प्रकारचे (Type) असावे यादृष्टीने नमुना आराखडा (Type Plan) निश्चित केला आहे.

२. राज्यात एकूण ९७,४७५ अंगणवाडया मंजूर असून त्यापैकी ९७,२६० अंगणवाडया कार्यरत आहेत. त्यामध्ये ५०,६६९ अंगणवाडी केंद्रांना स्वतःच्या इमारती आहेत. त्याशिवाय २१,०८२ अंगणवाडया भाडयाच्या इमारतीमध्ये कार्यरत आहेत. उर्वरीत २५,४३२ इतक्या अंगणवाडया समाजमंदिर, महिला मंडळे, इतर सामाजिक संस्थांच्या इमारतीमध्ये व इतर ठिकाणी मोफत भरविल्या जातात. संपूर्ण राज्यात अंगणवाडी केंद्र इमारत बांधकाम हाती घेण्यात आली आहेत. तथापि, करण्यात येणारी बांधकामे ही धीम्यागतीने होत आहेत. त्यामुळे Prefabricated Structure Technology चा वापर करुन राज्यातील

अंगणवाडी केंद्राचे बांधकाम जलद गतीने करण्यासाठी बीड जिल्ह्यातील १०० तसेच सद्यःस्थितीत रखडलेली व भविष्यात नव्याने मंजूर होणाऱ्या अंगणवाडी केंद्राचे बांधकाम करण्याचा प्रस्ताव शासनाच्या विचाराधीन होता.

शासन निर्णय :-

बीड जिल्ह्यातील १०० तसेच सद्यःस्थितीत रखडलेली व भविष्यात नव्याने मंजूर होणाऱ्या अंगणवाडी केंद्राचे बांधकाम Prefabricated Structure Technology चा वापर करून निविदा (E- Tender) काढून, निविदेनुसार सर्वात कमी दर असलेल्या संस्थेमार्फत ₹६,००,०००/- च्या कमाल मर्यादेत करण्यात खालील अटीच्या अधीन राहून प्रशासकीय मान्यता देण्यात येत आहे.

१. सदर संस्थेने अंगणवाडीचे बांधकाम पूर्ण केल्यानंतर त्या संस्थेला रक्कम अदा करावी.
 २. अंगणवाडी केंद्र इमारतीच्या भिंती एकसंघ राहण्याकरिता भिंतीच्या तळात व वर GI चॅनेलमध्ये कडेस अँगलमध्ये स्कूने जोडाव्यात. छताकरिता Steel Tools वापरली जावीत. त्यात Epoxy Coating केलेले असावे म्हणजे ते गंजप्रतिबंधक होईल.
 ३. अंगणवाडी केंद्र इमारत बांधकाम शासन निर्णय महिला व बाल विकास विभाग, क्र.एबावि-२००८/प्र.क्र.१७३/का.६, दिनांक १५ जानेवारी, २०१० सोबतच्या नमुना आराखडाप्रमाणे (Type Plan) करण्यात यावे.
 ४. सदर बांधकामाच्या साहित्याचा तथा बांधकामाची गुणवत्ता सार्वजनिक बांधकाम विभागाच्या तज्ञांकडून तपासून योग्य असल्याची खातरजमा करून नंतर रक्कम अदा करावी.
 ५. मुख्य कार्यकारी अधिकारी, जिल्हा परिषद, बीड कार्यालयाकडून विहीत मार्गाने व आर्थिक वर्षाच्या अखेरीस उपयोगिता प्रमाणपत्र प्राप्त करून ती शासनास सादर करण्याची जबाबदारी आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांच्यावर राहिल.
 ६. राज्यात मनगरेगा मधून ४,९०८ अंगणवाडी केंद्र बांधकाम प्रस्तावित असून सदर ४,९०८ अंगणवाडी केंद्रामध्ये बीड जिल्ह्यातील ज्या अंगणवाड्यांचा समावेश आहे त्या अंगणवाड्या प्रि-फॅबमधून वगळाव्यात.
 ७. अंगणवाडी बांधकामासाठी विकासक निवडताना विहीत पद्धतीचा अवलंब करावा.
 ८. गतवर्षीच्या अखर्चित निधी खर्च करण्यास वित्त विभाग शासन निर्णय क्र. संकीर्ण-१०.१५/प्र.क्र.१८/अर्थोपाय दिनांक २५/०८/२०१५ नुसार शासन मान्यता घेणे आवश्यक राहिल.
 ९. आवश्यक तेथे शासन मान्यता बंधनकारक राहिल.
२. यासाठी होणारा खर्च संबंधित लेखाशिर्षाखाली मंजूर करण्यात आलेल्या निधीतून खर्च करून त्याच लेखाशिर्षाखाली खर्ची टाकण्यात यावा.

३. यासाठी मुख्य कार्यकारी अधिकारी, जिल्हा परिषद, बीड यांना आहरण व संवितरण अधिकारी म्हणून घोषित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५१२३०१४०८५६७६३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.फ.वसावे)

अवर सचिव, महाराष्ट्र शासन

प्रत,

१. मा.प्रधान सचिव, ग्रामविकास व जलसंधारण विभाग, मंत्रालय, मुंबई
२. मा.सचिव, सार्वजनिक बांधकाम विभाग, मंत्रालय, मुंबई
३. महालेखापाल- महाराष्ट्र-१/२ (लेखा व अनुज्ञेयता) (लेखा परिक्षा), मुंबई / नागपूर.
४. विभागीय आयुक्त, औरंगाबाद विभाग, औरंगाबाद
५. आयुक्त, एकात्मिक बाल विकास सेवा योजना, महाराष्ट्र राज्य, रायगड भवन, नवी मुंबई
६. आयुक्त, महिला व बाल विकास आयुक्तालय, पुणे
७. जिल्हाधिकारी, बीड
८. मुख्य कार्यकारी अधिकारी, जिल्हा परिषद बीड
९. मुख्याधिकारी, बीड नगरपालिका, बीड
१०. विभागीय उपआयुक्त, महिला व बाल विकास विभाग, औरंगाबाद विभाग
११. उपमुख्य कार्यकारी अधिकारी (बाल कल्याण), जिल्हा परिषद, बीड
१२. कार्यकारी अभियंता, जिल्हा परिषद, बीड
१३. जिल्हा कोषागार अधिकारी, बीड
१४. वित्त विभाग (व्यय-६), मंत्रालय, मुंबई
१५. निवड नस्ती, (कार्यासन-६).